



بِسْمِ اللَّهِ الرَّحْمَنِ الرَّحِيمِ

د مولانا سعيد افغاني د سولې او تفاهم، نشراتي ارگان

www.said-afghani.org

آزاده، ټولنيزه، علمي، فرهنگي او نشراتي ارگان



Dr.Said Afghani

د مولانا سعيد افغاني : آزاده ، ټولنيزه، علمي ، فرهنگي او نشراتي ارگان ته ښه راغلاست !

د مولانا داکتر محمد سعيد « سعيد افغاني » ليکنه

نشر نيټه : 23 دسمبر 2020 م

مرگ

اکثر خلک د مرگ څخه ډارېږي ، مگر زه د ژوند څخه زيات ډارېږم ، ډارېږم چه خطا نشم
بی ځايه قدم کير نه ږدم ، د چا د بی موجهه تکلیف موجب ونه گرځم ، د ژوند رسالت را څخه
خطا نشي او د بی عدالتي او بی انصافي مرتکب نشم .

مرگ حق دی ، ضرور هرچاته رسېږي او د خلاصون چاره ورڅخه نشته .
سړی نه پوهېږي چه چيرته به مري ، په څه به مري ، څنگه به مري ؛ خو چه شرافت مندانه
مرگ وي هر چيرته چی وي او په هر شواخون چه کيږي پروانسته ، د مرگ څخه دومره
ډاره چه د سړی د ژوند د فعاليت مخه ونيسي ، او د حق او حقانيت او د عدل او منصفانه قضاوت
په لياره کښي فلج پاتی شي داسی ويره د سړی د بی ایماني څخه تعبیرکوي او داسی ژوند د مرگ په
حساب باید شمارشي .

د ژوند د جوړولو کار پوره ایمان او میرانه غواړي چه د ایمان او میراني په صورت کی
کیدای شي چه د مرگ سلگی هم په آسانه تیر شي .

داسی ژوند چه د ژوند د لاینه کیدو او سعادت د تامینیدو د پاره نه وي په ژوند کولو نه ارزي ،
او نه داسی ژوند ته باید ژوند وویلی شي ، خو د ژوند لاینه کیدو او سعادت د تامینیدو د پاره
باید لازم وسایل او شرایط برابر او تکول شوي پروگرام جوړ شي .

مرگ د بدن او روح علاقه شکوي ، خو د روح سره د ښو او بدو اعمالو علاقه او ارتباط
نه شکيږي .

ډیر زیاد په کار دی چه په دی پوه شو چه څنگه ژوند باید جوړ شي ، ځکه ډیر ژوندي په
ډیر و عادی شيانو مشغول او مصروف دي .

مونږ گورو چه د کار نظام د اکثر و خلکو خطاء دی، او په خطاء کېنې د خطاء مرتکب گرځي او په خطائی کېنې اکثر کله د تشکر او تقدیر هیله هم لري .

ډیر خلک ډیر لالهنده او په ډیرو کارونو کېنې مصروف او مشغول وي خو که ښه دقت وشي ټول خطاء او د خلکو دگتو دپاره په درده خوري .

اساسی او بنیادی ترتیب ئی خطاء او په یوی خطائی کېنېي د نورو ډیرو خطاء ، مرتکب گرځي نو په دی اساس ؛ مرگ ، مرگ او بیا هم مرگ !!

د هغه چا دپاره چه د معصومو انسانانو د مرگ موجبات برابر وی .

داکتر محمد سعید « سعید افغاني »

د ۱۳۵۲ هجری شمسی کال - کابل

ترتیب کوونکی : برهان الدین « سعیدی »

www.said-afghani.org - بازگشت به صفحه اصلی